



SANTA LUČIJA

MINUTI

Laqgħa tal-Kunsill Lokali Santa Lučija

Is-Seba' Legislatura Laqgħa Numru 36-17

18 ta' Diċembru 2017

Il-Kunsill Lokali ta' Santa Lučija Itaqa' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejget il-Ġirasol Santa Lučija fil-4.30 ta' fil-għaxija.

PREŻENTI:

Terrence Ellul – Sindku
Frederick Cutajar – Viċi Sindku
Liam Sciberras – Kunsillier
Caroline Galea - Kunsillier
Joe Bonello – Kunsillier

ASSENTI b'APOLOGIJI (Skont Ordni Permanenti 14A (3):

Ħadd

UFFIĊJAL PREŻENTI:

Caroline Silvio – Segretarju Eżekuttiv

Minuti

Is-Sindku Terrence Ellul ippresjeda l-laqqha.

36.1 Qari ta' ittri ta' apologiji

Ma kienx hemm ittri ta' apologiji peress li l-Kunsilliera kollha kienu prezenti għall-laqqha.

36.2 Kunsiderazzjoni u Approvazzjoni tal-Minuti

36.2.1 CCTV Camera

Il-Viçi Sindku rrefera għall-minuta' 35.2.1 u qal li l-Kunsill għandu jara jekk nistgħux nieħdu is-*supply* tad-dawl mis-*substation* tal-Jogging Track fejn diġa hemm *metre*. Il-Kunsill qabel ma' din il-proposta.

36.2.2 Arbli tad-dawl fuq iz-Zuntier tal-Knisja

Il-Viçi Sindku rrefera għall-minuta 35.2.3 u qal li l-Kunsill għandu jikteb hu lill-Enemalta biex dawn iż-żewġ arbli li hemm fuq iz-zuntier tal-Knisja u jmissu ma' Dawret it-Torri jibdew jieħdu s-*supply* mill-*istreet lighting*. Il-Kunsill inkariga lis-Segretarju Eżekuttiv biex tikteb f'dan ir-rigward.

36.2.3 Mistoqsija mill-Kunsillier Liam Sciberras

Il-Kunsillier Liam Sciberras irrefera għall-minuta 35.10.2 u staqsa sarx xi ħaġa fir-rigward tal-mistoqsijiet li għamel hu waqt il-laqqha precedenti. Il-Viçi Sindku qal li fir-rigward tal-lapida tal-artist Antoine Farrugia, kien qiegħed f'kuntatt mal-Artist dwar il-*wording* tal-lapida.

Fir-rigward taç-çint fuq il-*pump room* is-Sindku qal li ser isir çint b'żewġ filati.

36.2.4 Kwotazzjonijiet Għall-Xiri ta' Bollards

Il-Kunsillier Joe Bonello staqsa jekk kienux inxtraw il-*bollards*. Is-Segretarju Eżekuttiv qalet li diġa tkellmet mas-*supplier* u ser tkun qed toħroġ il-*purchase order* uffiçjali fil-ġranet li ġejjin. Il-Viçi Sindku qal li forsi wieħed jista jikkunsidra li jsir *redesigning* tal-*area* biex din tkun tinkludi sew *parking* għall-*unloading* kif ukoll jithalla passaġġ minn fejn jgħaddu n-nies.

36.2.5 Mistoqsija mill-Kunsillier Joe Bonello

Il-Kunsillier Joe Bonello staqsa jekk kienx hemm xi żvilupp dwar it-*Traffic Light Junction*. Il-Viçi Sindku qal li bħalissa l-kuntrattur li rebaħ it-*tender* qallu li lest biex jibda.

36.2.6 Skip f'Wied Garnaw

Is-Sindku rrefera għall-minuta 35.9 tal-laqgħa preċedenti u qal li l-Ministeru għall-Ambjent kellu jwettaq xogħol ta' tindif fix-xahar ta' Novembru 2017. Huwa talab lis-Segretarju Eżekuttiv biex tikteb f'dan ir-rigward. Is-Segretarju Eżekuttiv qalet li ma rċivitx ebda komunikazzjoni uffiċċjali mill-Ministeru biex tkun tista tirreferi għalih. Is-Sindku qal li kienu kitbu lillu u ser jibgħat il-komunikazzjoni bl-*e-mail* biex issir referenza għalih.

36.2.7 Approvazzjoni tal-Minuti

Il-Minuti tal-Laqqgħa numru 34-17 ġew approvati mill-Kunsill.

36.3 Affarijiet Finanzjarji u Kunsiderazzjoni u Approvazzjoni tal-iskeda ta' pagamenti

36.3.1 Invoice tal-ACe20

Il-Kunsill approva il-ħlas tal-*invoice* tal-Ace20 bl-ammont ta' €1098.00 għal servizz marbut mal-Applikazzjoni taħt il-*Europe for Citizens* bil-proġett FLOWS.

36.3.2 Approvazzjoni għall-ħlas ta' Xogħol ta' kisi ta' parti minn Triq il-Pensjeri

Is-Segretarju Eżekuttiv infurmat il-Kunsill li xogħol ta' *resurfacing* ta' parti minn Triq Pensjeri kien tlesta fil-ħin u pprezentat l-*invoice* flimkien maċ-ċertifikazzjoni tal-perit fuq ix-xogħol involut. Il-Kunsill approva l-ħlas ta' din l-*invoice* li kienet tammonta għas-somma ta' €10,539.87.

36.3.3 Approvazzjoni ta' kwotazzjoni għal manutenzjoni ta' ħajt

Il-Kunsill approva kwotazzjoni għall-ammont ta' €280.00 biex issir il-manutenzjoni neċessarja fuq ħajt f'Dawret it-Torri li kellu kantun imkisser u diversi knatan oħra imċaqalqa minn posthom.

36.3.4 Approvazzjoni ta' kwotazzjoni għal manutenzjoni fuq sistema ta' CCTV

Il-Kunsill approva kwotazzjoni għall-ammont ta' xogħol €500.00 biex jinbidel il-*cable* kollu tas-CCTV *Cameras* fi Ġnien is-Serenita'. Il-Kunsill approva din il-kwotazzjoni. Il-Viċi Sindku staqsa jekk kienux ser jissewwew ir-*radars* li hemm fl-istess ġnien. Is-Sindku qal li dawn ser jiġu rranġati iżda dan ix-xogħol mhux inkluz fil-kwotazzjoni hawn fuq imsemmija.

36.3.5 Approvazzjoni tal-iskeda ta' Pagamenti

Il-Kunsill approva l-iskeda ta' Pagamenti numru CM 36-17 għall-perjodu bejn it-20 ta' Novembru 2017 u l-5 ta' Diċembru 2017 u minn *cheque* numru BOV 6980 sa numru BOV 7002.

36.4 *Survey dwar il-Bus Terminus*

Is-Sindku ppropona li l-Kunsill jiddiskuti is-*survey* dwar il-*Bus Terminus* u wara jkompli bl-Agenda. Din il-proposta giet issekondata mill-Viċi Sindku Frederick Cutajar. Fil-5.20p.m il-Kunsill irrisolva f'kumitat biex jikkunsidra r-rizultat u r-rakkomandazzjonijiet tas-*survey*.

Il-Laqgħa kompliet fil-5.30p.m.

Is-Sindku qal li l-Kunsill għandu r-rizultat tas-*survey* u qed jieħu inkonsiderazzjoni l-opinjoni tar-residenti dwar kif jaħsbuha dwar il-*Bus Terminus*. Huwa qal li għal din il-laqgħa għew mistiedna wkoll ufficjali ta' Trasport Malta iżda ma kienx possibli għalihom li jattendu. Is-Sindku kompli jgħid li minn dan is-*survey* jidher ċar li x-xewqa tal-maġġoranza tar-residenti kienet li l-*Bus Terminus* jibqa' fejn hu. Huwa qal li fi ftit taż-żmien ieħor Transport Malta ser ikollha *electric buses* u l-Kunsill ser ikun qed jinsisti li dawn jibdedw jintużaw fuq ir-rota ta' Santa Luċija.

Il-Kunsill ta l-permess lir-residenta li kienet preżenti għall-laqgħa biex tintervjeni fid-diskussjoni. Fil-kummenti tagħha din qalet li ma tistax tibqa' tgħix f'din is-sitwazzjoni. Hija qalet li biex isiru xogħolijiet li joħolqu ħoss, il-liġi tgħidlek li ma tistax tibda qabel is-sebġha ta' filgħodu u trid tieqaf fis-sebġha ta' filgħaxija minħabba li l-ħoss ikun ta' nkonvenjent għall-pubbliku. Hija kompliet tgħid li fil-każ tat-trasport pubbliku dan ma jgħoddx għax hi jkollha l-istorbju sal-ħdax ta' billejl u mill-ħamsa ta' filgħodu. Resident ieħor stqarr mal-Kunsill li huwa kien għadda mill-istess esperjenza meta l-*Bus Terminus* kien trasferit temporarjament għal Vjal Oleandri kantuniera ma' Trejket iż-Żahar, sakemm tlestiet Triq Guljetta Lopez.

Is-Sindku qal li l-għada stess kien ser jerga jmur jiltaqa' ma' rappreżentanti ta' Trasport Malta fuq dan il-każ. Huwa qal li kien diġa' talab li jkun hemm superviżjoni fil-ħinijiet ta' kmieni filgħodu u tard filgħaxija.

Il-Kunsilliera Galea talbet lis-Sindku biex jgħaddi kopja tas-*survey* lill-Transport Malta. Hija qalet li l-Kunsill għamel is-*survey* u ħa nota tiegħu. Hija qalet ukoll li l-Kunsill kien qabel li jsir *trial period* ta' rotta ċirkulari u li jitwaħħlu arloggi elettronici f'kull vanda tar-rota. Hija pproponiet li l-Kunsill għandu jibqa' jsostni li għandu jsir dan it-*trial period*. Il-Kunsill qabel ma' din il-proposta u qabel li dan huwa l-messaġġ lis-Sindku għandu jwassal lill-ufficjali ta' Transport Malta fil-laqgħa li ser ikollu magħhom l-għada ta' din il-laqgħa.

36.5 Kommunikazzjonijiet mis-Sindku

36.5.1 Resurfacing ta' Toroq Rurali f'Wied Garnaw

Is-Sindku nforma l-Kunsill li l-applikazzjoni li kien issottometta l-Kunsill taħt Measure 4.3, kienet ġiet approvata u magħżula għal *co-financing*. Huwa qal li l-*budget* biex isiru żewġ toroq f'Wied Garnaw huwa €75,240.00(VAT Inkluż) li minnhom il-Kunsill ser jingħata fondi li jammontaw għall-€67,716.00 li huma ekwivalenti għal 90% tal-ispiza nvoluta.

36.5.2 Sejha għal offerti għas-Servizz ta' Perit

Is-Segretarju Eżekuttiv infurmat lill-Kunsill dwar is-sejha għall-offerti għal servizz ta' perit peress li l-kuntratt eżistenti jiskadi fi Frar tas-sena 2018. Hija qalet li s-sejha qed issir bis-sistema tal-*Epps* u tagħlaq fid-19 ta' Jannar 2018. Hija qalet li l-Kunsill irid japprova l-membri tal-*Evaluation Committee*. Hija spjegat kif irid jiġi kompost l-*Evaluation Committee* skond linji gwida li ser joħroġ id-Dipartiment Għall-Gvern Lokali. Ġie nutat li waqt il-laqgħa tas-Sindki, l-Assoċjazzjoni tal-Kunsilli Lokali qalet li mhux qed taqbel ma kif qed jiġi propost l-*Evaluation Committee*. Il-Kunsill qabel ukoll li l-burokrazija ser tizzied minflok tonqos.

36.5.3 Talba għal dawl ġdid f'Wied Garnaw

Is-Sindku ressaq talba li saret biex ssir *bracket* bil-lampa ma' arblu eżistenti f'Wied Garnaw. Il-Kunsill approva din it-talba.

36.5.4 Talba għall-*bollards* fi Triq l-Ibiscus

Is-Sindku ressaq talba li saret minn residenta biex fi Trejket l-Ibiscus isiru żewġ *bollards*. Ġie nnutat li din it-trejqa li suppost tintuża l-aktar mir-residenti li għandhom il-*garage* f'din it-trejqa, qed tigi abbuzata minn trakkijiet li jgħaddu minn hemm biex ma joqogħdux iduru d-dawra.

36.5.5 Laqgħa Reġjonali 30 ta' Novembru 2017

Is-Sindku rrefera għall-*e-mail* li baġħt il-Viċi Sindku fir-rigward tal-laqgħa reġjonali li saret fit-30 ta' Novembru 2017. Huwa stieden lill-Viċi Sindku biex jesprimi l-kummenti tiegħu. Il-Viċi Sindku qal li minkejja li hu rappreżentant tal-Kunsill fuq il-laqgħat reġjonali u li sa ftit taż-żmien ilu kien ukoll Viċi President tar-Reġjun, dakinhar tal-laqgħa msemmija, li fiha nħatar il-Viċi President il-ġdid, sar manuvrar biex hu ma jkunx preżenti.

36.5.6 Vandalizmu

Is-Sindku tkellem dwar mewġa ta' vandalizmu li kienet għaddejja bħalissa fil-lokalita'. Huwa semma l-każ ta' resident, ex-kunsillier ta' Santa Luċija li ċartulu t-tyres tal-karrozza tiegħu u ġie jagħmel rapport fl-uffiċċju tal-Kunsill. Semma wkoll il-globi li nkisru fi pjazza 7 ta' Lulju kif ukoll l-ħġieġ tat-twieqi tal-Knisja. Il-Kunsill innota wkoll sewqan eseġerat li qed isir f'diversi toroq f'Santa Luċija.

36.5.7 Courses tal-Computers

Il-Kunsill qabel li jibgħat avviż lir-residenti f'kull dar dwar *courses tal-computer* li ser jiġu organizzati mit-TCTC bl-isem ta' EM Citizen & EM Health. *Community Training for Adults and Elderly*. Il-Kunsill qabel li ma jidholx fi ftehim biex isir dan il-course, qabel ma jkun jaf kemm hemm residenti li lesti jipparteċipaw. Il-Viċi Sindku irrefera għal servizz li qed jingħata minn kumpanija SMS Warriors li għamlu rappreżentazzjoni waqt il-laqgħa tas-Sindki. Huwa qal li dawn qed joffru servizz effiċjenti biex wieħed iwassal messagg lir-residenti fi żmien qasir u bi spiża minima. Huwa rrefera għal *mail shot* li ser tintbagħt fir-rigward tal-*Computer Courses* u qal li l-Kunsill jista' wkoll jitlob għal informazzjoni mingħand ir-residenti li jixtiequ jirċievu l-avviżi tal-Kunsill fuq SMS.

36.5.8 Lista ta' siġar biex jinżabru

Is-Sindku qal li thejjiet lista ta' talbiet għal żbir ta' siġar li saru sew mir-residenti kif ukoll mill-membri tal-Kunsill. Huwa qal li din ser tintbagħt għal kummenti tal-membri tal-Kunsill u biex min irid jinkludi xi xogħolijiet oħra ta' żbir ikun jista' jagħmel hekk ħalli jsir eżerċizzju wieħed.

36.5.9 Proġett Flows

Is-Sindku fakkar li hemm bżonn li jiġu identifikati l-ġranet li fih ser iseħħ dan il-proġett ħalli jsiru l-arrangamenti neċessarji. Huwa fakkar li dan il-proġett irid isir sa l-aħħar ta' Marzu 2018

Għalkemm issemew *target dates*, ma kien hemm l-ebda deċiżjoni definitiva f'dan ir-rigward.

36.5.10 Permessi għall-użu ta' Ġnien is-Serenita'

Il-Kunsill innota talba għal permess biex isir tiegħi fi Ġnien is-Serenita'. Il-Kunsill qabel li mill-1 ta' Jannar 2018 jimxi strettament mal-Bye-Laws fir-rigward ta' tigijiet żgħar.

Il-Kunsill innota talba għal permess biex jittieħdu ritratti bil-kostum biex jiġu *showcased* fuq *social media*. Il-Kunsill qabel li dawn għandhom jitqiesu bħala *attività* kummerċjali.

36.6 Ftehim mal-Iskema Dwar Ġbir ta' Skart Separat

Il-Kunsill iddiskuta l-unika proposta li rċieva l-Kunsill wara li sar kuntatt maż-żewġ operaturi li jhadmu din l-iskema. Il-Kunsill qabel li jidhol fi ftehim mal-Green Pak għas-sentejn li ġejjin.

36.7 Bring in Site fi Triq Inez Soler

Il-Kunsill iddiskuta talba biex tersaq il-Bring in Site fi Triq Inez Soler. Qamet diskussjoni u l-Kunsill innota li hemm *blind corner* għal min joħroġ mill-*parking area*. Għaldaqstant, fuq sugġeriment tal-Kunsillier Joe Bonello, ġie deċiż li ssir mera faċċata tal-ħruġ minn gol *parking area* biex turi d-dawra għal Triq Ġuljetta Lopez.

36.8 Laqgħa tal-lokalita'

Il-Kunsill qabel li l-Laqqgħa tal-Lokalita' għas-sena 2018 issir nhar is-Sibt, 13 ta' Jannar 2018. Is-Segretarju Eżekuttiv qalet li ser tfejji rapport Amministrattiv għas-sena 2017 kif ukoll Pjan ta' Ħidma għas-sena 2018 u tibgħatu għal kummenti tal-Kunsill permess ta' Memo qabel il-Laqqgħa.

36.9 Tweġibiet għal-Mistoqsijiet tal-Kunsilliera

36.9.1 Mistoqsija tal-Viċi Sindku

Għall-mistoqsija tal-Viċi Sindku dwar is-siġar li ser jinqalgħu mill-Jogging Track minħabba l-proġett tat-tunnels f'Tal Barrani Road, il-Kunsill qabel li għandha tintbagħt ittra lill-Transport Malta biex taqla dawn is-siġar f'dan iż-żmien opportun meta s-siġar ikunu reġdin.

36.10 Awguri tal-Milied

Is-Sindku talab lill-membri tal-Kunsill biex iwasslu messagġ ta' awgurju għal żmien il-Milied.

36.10.1 Il-Kunsilliera Caroline Galea irringrazzjat lill-Kunsill għal sena ta' ħidma għall-ġid tal-lokalita'. Filwaqt li awgurat xewqat sbieħ lill-kulhadd għamlet appell biex titqajjem aktar premura biex min jixrob ma jsuqx. Hija qalet li l-inċidenti li jsiru minħabba sewqan taħt l-influenza tax-xorb żejjed iħarbtu l-ħajja ta' familji sħaħ.

36.10.2 Il-Kunsillier Liam Sciberras qal li għaddiet sena oħra nikkritikaw lil xulxin biex naħdmu aktar. Huwa qal li l-Kunsill irnexxielu jimxi b'mod aktar għaqli u kordinat. Filwaqt li awgura lil sħabu l-aqwa xewqat huwa semma lil min jinsab jgħix waħdu u qal li hi waħda mill-missjonijiet tal-Kunsilliera li jżuru dawn in-nies li jinsabu waħedhom.

- 36.10.3** Il-Kunsillier Joe Bonello qal li jaqbel ma' l-appell tal-Kunsillier Sciberras fir-rigward ta' nies li jinsabu waħedhom. Huwa appella lir-residenti biex iżuru qrabathom li jinsabu jgħixu f'San Vincent de Paule. Huwa qal li l-Kunsill ħadem id f'id u awgura xewqat sbieħ lil kulħadd.
- 36.10.4** Il-Viċi Sindku irringrazzja lil kulħadd u qal li għalkemm mhux dejjem ikun hemm qbil f'dak li jingħad, dejjem naħdmu għal gid tal-kommunita'. Huwa qal li filwaqt li qed nersqu lejn tmiem din il-legislatura, s-sena d-dieħla l-Kunsill irid jaħdem fuq sfidi kbar. Huwa semma l-proġett tat-*tunnels* fi Triq tal-Barrani u qal li l-Kunsill għandu jishaq biex isiru *sound barriers* biex jitnaqqas l-inkonvenjent lir-residenti ta' Triq il-Ġnien. Huwa awgura l-isbaħ xewqat lill-kulħadd.
- 36.10.5** Is-Sindku qal li xtaq jingħaqad mal-Kunsill fl-awgurju li taw lil xulxin u qal li hu jqis il-Kunsill bħala t-tieni famija tiegħu. Huwa qal ukoll li xtaq jiskuza ruħu għal xi affarijiet li kellhom isiru u ma sarux. Semma l-anzjani li jgħixu fid-djar residenzjali u l-persuni bi bżonnijiet speċjali u qal li għandna niftakru fihom f'dawn iż-żminijiet. Huwa awgura għal aktar ħidma fis-sena li ġejja.
- 36.10.6** Is-Segretarju Eżekuttiv awgurat xewqat sbieħ lill-kulħadd u rringrazzjat lill-Kunsill tal-appoġġ. Hija appellat lil Kunsill biex jibqa' magħqud għal aktar ħidma b'risq il-lokalita' u l-komunita' ta' Santa Luċija.
- 35.12 Tmiem tal-Laqqgħa u data tas-seduta li jmiss.**
Il-laqqgħa intemmet fil-7.00p.m. Il-Laqqgħa li jmiss ser issir nhar it-Tlieta, 30 ta' Jannar 2018 fl-4.00p.m.

Konfermati, illum il-_____, __ ta' _____ 2018

Terrence Ellul
Sindku

Caroline Silvio
Segretarju Eżekuttiv